



ஜூன்- 21

TNPSC துளிகள்

- ❖ இரவீந்திரநாத் தாகூர் அவர்களால் நிறுவப்பட்ட விஸ்வபாரதி பல்கலைக் கழகமானது (Visva-Bharati University-VBU) யோகா கிராம் (yoga gram) எனும் யோக மையத்தை தன்னுடைய வளாகத்தினுள் அமைக்க உள்ளது.
- ❖ மாநிலத்தில் தண்ணீர் பாதுகாப்பின் முக்கியத்துவத்தின் மீது 10 லட்சம் மக்களிடையே விழிப்புணர்வை ஏற்படுத்துவதை நோக்கமாகக் கொண்டு, 70,000 மாணவர்களின் ஈடுபாட்டோடு கேரள மாநில எழுத்தறிவு திட்ட ஆணையமானது (Kerala State Literacy Mission Authority) தண்ணீர் கல்வியறிவுப் பிரச்சாரத்தை (Water literacy campaign) துவக்கியுள்ளது.
- ❖ ஜப்பான் மற்றும் இந்தியாவிற்கிடையேயான இருதரப்பு உறவுகளை வலுப்படுத்துவதற்கு ஆற்றிய பங்களிப்பின் காரணமாக சசகாவா இந்தியா தொழுநோய் அறக்கட்டளையின் (Sasakawa India Leprosy Foundation-SILF) தலைவரான தருண் தாஸ் அவர்களுக்கு பேரரசு ஜப்பான் அலங்கார (Japan Imperial Decoration) கவுரவிப்பு வழங்கப்பட்டுள்ளது.


தேசியச் செய்திகள்

அணை பாதுகாப்பு மசோதா 2018

- ❖ மத்திய அமைச்சரவை குழுவானது 2018-ஆம் ஆண்டின் அணைகள் பாதுகாப்பு மசோதாவை (Dam Safety Bill, 2018) நாடாளுமன்றத்தில் அறிமுகப்படுத்துவதற்கான முன்மொழிவிற்கு அனுமதி வழங்கியுள்ளது.
- ❖ இந்த மசோதாவானது நாட்டின் அனைத்து மாநிலங்களும், ஒன்றியப் பிரதேசங்களும் ஒரே மாதிரியான சீரான (Uniform) அணைகள் பாதுகாப்பு செயற்பாட்டுமுறைகளை (Dam safety procedures) ஏற்றுக் கொள்ள வகை செய்கின்றது. அதனால் அணைகளின் பாதுகாப்பு உறுதி செய்யப்படுவதோடு மட்டுமல்லாமல் அவற்றின் பயன்களும் பாதுகாக்கப்படும்.
- ❖ நாடு முழுவதும் ஒரே சீரான அணைப் பாதுகாப்பு செயற்பாட்டுமுறையானது மனித வாழ்வு, கால்நடைகள் மற்றும் சொத்துக்களைப் பாதுகாப்பதிலும் உதவும்.
- ❖ இந்த மசோதாவானது அணைகளின் பாதுகாப்பான செயல்பாட்டை உறுதி செய்வதற்காக, நாட்டில் உள்ள அனைத்து குறிப்பிட்ட அணைகளுக்கும் முறையான கண்காணிப்பு (Surveillance), பராமரிப்பு (Maintenance), செயல்பாடு, ஆய்வு (Inspection) ஆகியவற்றை வழங்கும்.
- ❖ மேலும் இந்த மசோதாவானது,
 - அணைகள் பாதுகாப்பு மீதான தேசிய குழு (National Committee on Dam Safety)
 - அணைகள் பாதுகாப்பு மீதான மாநில குழு (State Committee on Dam Safety)
 ஆகியவற்றை அமைப்பதற்கு வழிகோலுகின்றது.
- ❖ இந்த குழுக்களானது அணை பாதுகாப்புக் கொள்கைகளை (Dam safety policies) மேம்படுத்தும். மேலும் அணைகளின் பாதுகாப்பு தொடர்பாகத் தேவைப்படுகின்ற

அத்தியாவசிய ஒழுங்குமுறைகளைப் பரிந்துரைக்கும்.

- ❖ மேலும் இந்த மசோதாவானது, ஓர் ஒழுங்குமுறை அமைப்பாக (Regulatory body) தேசிய அணைப் பாதுகாப்பு ஆணையத்தை (National Dam Safety Authority) அமைக்கவும் வழிகோலுகின்றது.



சர்வதேசச் செய்திகள்

பெயர் மாற்றத்திற்கான வரலாற்றுச் சிறப்புமிக்க ஒப்பந்தம்

- ❖ ஐரோப்பிய நாடுகளான கிரீஸ் மற்றும் மாசிடோனியா நாடுகளானது மாசிடோனியா நாட்டின் பெயரை வட மாசிடோனியக் குடியரசு (Republic of North Macedonia) எனப் பெயர் மாற்றம் செய்து கொள்வதற்கு ஓர் வரலாற்றுச் சிறப்புமிக்க துவக்க ஒப்பந்தத்தில் (Historic preliminary agreement) கையெழுத்திட்டுள்ளன.
- ❖ இதனால் 1991-ஆம் ஆண்டு முதல் இவ்விரு அண்டை நாடுகளுக்கிடையே நிலவி வந்த கசப்பான உறவு முடிவுக்கு வந்துள்ளது.
- ❖ இந்த ஒப்பந்தமானது பிற நாடுகளால் நிலத்தால் சூழப்பட்டுள்ள நாடான (landlocked Country) மாசிடோனியாவை ஐரோப்பிய யூனியன் மற்றும் நேட்டோ அமைப்பில் இணைவதற்குத் தேவையான நடவடிக்கைகளைத் துவக்கவும் இறுதியாக அவற்றில் இணையவும் வழி செய்யும்.

- ❖ இன்னும் இந்த ஒப்பந்தத்திற்கு, மாசிடோனியாவில் வாக்கெடுப்பு (Referendum) மற்றும் பாராளுமன்றத்தின் ஒப்புதல்கள் தேவைப்படுகின்றன.
- ❖ 1991-ஆம் ஆண்டு முதல் கிரீஸ் நாடானது தனது அண்டை நாடான மாசிடோனியாவை அப்பெயர் கொண்டு அழைக்க எதிர்ப்பு தெரிவித்து வந்தது. ஏனெனில் தன்னுடைய நாட்டின் வடக்கத்திய மாகாணத்தின் பெயரும் மாசிடோனியாவே ஆகும். இந்த மாகாணமானது பண்டைய காலத்தில், புகழ்வாய்ந்த கிரேக்க பேரரசில், மாமன்னர் அலெக்ஸாண்டரின் தொட்டிலாகும் (Cradle of Alexander). அதனால் இம்மாகாணமானது நவீன கால கிரேக்கர்களின் தீவிர பெருமைக்கான மூல ஆதாரமாக விளங்குகின்றது.



அவசரநிலை பிரகடனம் - பபுவா நியூ கினியா

- ❖ தொடர்ந்து பல்வேறு நாட்களாக நீடிக்கும் கலவரத்திற்கு எதிரான பதிலெதிர்ப்பாக நாட்டின் கரடுமுரடான (rugged) தெற்கு உயர்நில மாகாணத்தில் 9 மாத அவசரகால நிலையை பபுவா நியூகினியா (Papua New Guinea) நாட்டின் பிரதமர் பிரகடனப்படுத்தியுள்ளார்.
- ❖ 2018-ஆம் ஆண்டு நவம்பர் மாதம் ஆசிய-பசுபிக் பொருளாதார ஒத்துழைப்பு மன்றத்தை (Asia-Pacific Economic Cooperation- APEC) நடத்த உள்ள மிகச்சிறிய ஆனால் வளங்கள் செறிந்த பசுபிக் பெருங்கடல் நாடான பபுவா நியூகினியாவில் வன்முறை மற்றும் சட்டத்திற்கு புறம்பான நிலையில் நீண்ட காலமாக போராட்டம் நடந்து வருகின்றது.
- ❖ வாக்கு மோசடி குற்றச்சாட்டுகளுக்கு நடுவிலும் பிராந்திய ஆளுநராக வில்லியம் போவியினுயை (William Powi) தேர்ந்தெடுப்பினை நீதிமன்றம் ஏற்றுக் கொண்டதன் காரணமாக இக்கலவரம் நடைபெற்று வருகின்றது.
- ❖ முன்னாள் காவல் அதிகாரி மற்றும் இம்மாகாணத்தின் பொறுப்பு நிர்வாகியான தாமஸ் ஷஹ்-விற்கு அரசியலமைப்பு சட்ட அவசரகால அதிகாரங்கள் (Constitutional emergency powers) வழங்கப்பட்டுள்ளன.

சான் பிரான்சிஸ்கோவின் முதல் கருப்பினப் பெண் மேயர்

- ❖ சான் பிரான்சிஸ்கோவின் மேயராக தேர்ந்தெடுக்கப்பட்டதன் மூலம் சான் பிரான்சிஸ்கோவின் முதல் கறுப்பினப் (ஆப்பிரிக்க-அமெரிக்க) பெண் மேயராக இலண்டன் பிரீட் வரலாற்று படைத்துள்ளார்.
- ❖ 2020-ஆம் ஆண்டு வரை இவர் சான் பிரான்சிஸ்கோவின் மேயராகப் பணியாற்றுவார்.
- ❖ இலண்டன் பிரீட் இப்பதவியை வகிக்க உள்ள இரண்டாவது பெண்ணாவார்.
- ❖ 1978-ஆம் ஆண்டு டையன் டெயின் (Dianne Feinstein) இப்பதவியை வகித்த சான் பிரான்சிஸ்கோவின் முதல் பெண் மேயராவார்.
- ❖ சான் பிரான்சிஸ்கோவின் மேயராகும் முதல் ஆண் ஓரினத்தவர் என்ற நிலையை அடைய மேயர் பதவிக்கு போட்டியிட்ட எதிர் தரப்பினரை வென்று இலண்டன் பிரீட் மேயராகத் தேர்ந்தெடுக்கப்பட்டுள்ளார்.



பொருளாதாரச் செய்திகள்

பிட்ச் மதிப்பீடு

- ❖ மதிப்பீட்டு நிறுவனமான பிட்ச் (Fitch) நிறுவனம் ஸ்டேட் பேங்க் ஆஃப் இந்தியா மற்றும் பேங்க் ஆஃப் பரோடா ஆகியவற்றின் இயலுமைத் தன்மை மதிப்பீடுகளை (viability ratings-VRs) குறைத்துள்ளது.
- ❖ பிட்ச் நிறுவனமானது ஸ்டேட் பேங்க் ஆஃப் இந்தியா மற்றும் பேங்க் ஆஃப் பரோடா ஆகியவற்றை ஓர் தரமதிப்பீட்டில் படிநிலையை (One-notch) குறைத்து “BB+” மற்றும் “BB” எனும் வரிசையில் மதிப்பீட்டு அவற்றின் நம்பகத் தன்மை மதிப்பீடுகளைக் குறைத்துள்ளது.
- ❖ இச்செயல்முறையானது இந்த கடன் வழங்குநர்களின் மோசமான சொத்து தரத்தின் (Poor asset quality) காரணமாக அவர்களின் வலுவழிந்த இடர் விவரங்களை (Risk profile) காட்டுகின்றது. மேலும் அவற்றின் மூலதன இடர் தாங்கிகள் (Capital buffers) மிதமான



பொருளாதார அதிர்வுகளுக்கு (Moderate shocks) பாதிப்பிற்குள்ளாகக் கூடிய நிலைமையைக் காட்டுகின்றது.

- ❖ கடந்த நிதி ஆண்டில் இந்தியாவில் 21 தேசிய வங்கிகளில் 19 வங்கிகள் இழப்புகளைக் கண்டுள்ளன. கிட்டத்தட்ட கடந்த நிதி ஆண்டில் அரசினால் வங்கிகளின் நலனிற்காக மூலதன உதவியாகப் புகுத்தப்பட்ட (Capital injections) 13 மில்லியன் டாலர்களும் ஒட்டுமொத்தமாக நட்டத்திற்குள்ளாகி உள்ளது.
- ❖ பிட்ச் நிறுவனமானது இந்திய வங்கிகள் மீது எதிர்மறை துறை கண்ணோட்டத்தை (Negative sector outlook) கொண்டுள்ளது. இருப்பினும் நிலையான கண்ணோட்டத்தோடு பாங்க் ஆஃப் இந்தியா, கனரா வங்கி, ஸ்டேட் பேங்க் ஆஃப் இந்தியா ஆகியவற்றின் "BBB நீண்ட கால வழங்குநர் இயல்பு மதிப்பீடுகளை ('BBB' Long-Term Issuer Default Ratings-IDRs) உறுதி செய்துள்ளது.

BBB மதிப்பீடு

- ❖ BBB மதிப்பீடானது கடனளிப்பவர் தன்னுடைய கடன் கடப்பாடுகளை (debt obligations) சந்திப்பதற்கான நடப்பு திறனைக் கொண்டுள்ளார், ஆனால் அவர் வணிகம், நிதியியல், பொருளாதார நிலைமைகள் அளவிடும் வகையில் மாறுபடும் போது A வகை தர மதிப்பு விவகாரங்களை விட அதிகமாக மற்றும் BB வகை தரமதிப்பு விவகாரங்களை விடக் குறைவாக திவால் நிலை ஆபத்துகளை (solvency risk) எதிர்கொள்கின்றார் என்ற கருத்தை எதிரொலிக்கின்றது.

மாநிலச் செய்திகள்

முக்பிர் யோஜனா- ஜார்கண்ட்

- ❖ ஜார்கண்ட் மாநில அரசானது மாநிலத்தில் குழந்தைத் திருமணங்களைக் கட்டுப்படுத்துவதற்காக முக்பிர் யோஜனா (Mukhbir Yojana) எனும் திட்டத்தை துவங்கியுள்ளது.
- ❖ இத்திட்டத்தின் கீழ், குழந்தை திருமணத் திட்டங்கள் தொடர்பான தகவல்களை அதிகாரிகளுக்குத் தெரிவிக்கின்றவருக்கு அல்லது குழந்தை திருமணங்கள் தொடர்பான தகவல்களைத் தெரிவிக்க அரசின் ஒற்றராக (Spy) மாறுகின்றவருக்கு 1000 ரூபாய் ரொக்க வெகுமதி (Cash reward) வழங்கப்படும்.
- ❖ மேலும் இத்திட்டத்தின் கீழ், ஓர் ஒற்றை வருடத்தில் குழந்தைத் திருமண விவகாரங்களே இல்லாத கிராமப் பஞ்சாயத்துகளுக்கு ரூ.50,000 வழங்கப்படும்.
- ❖ இந்தியாவில் நாட்டின் ஒட்டுமொத்த குழந்தை திருமணங்களில் 38 சதவீதத் திருமணங்கள் ஜார்கண்ட் மாநிலத்தில் மட்டும் நடைபெறுகின்றன.

பரீ பெயின் கதா தியே-ஓடிஸா

- ❖ ஓடிஸா மாநில முதலமைச்சர் நவீன் பட்நாயக் குழந்தை பாலியல் துஷ்பிரயோகத்திற்கு (Child sexual abuse) எதிராக, சிறிய தேவதைக்கு ஓர் வார்த்தை (A word for the little angel) எனப் பொருள்படும் "பரீ பெயின் கதா தியே" (Paree Pain Katha Tiye) எனும் மாநிலம் தழுவிய விழிப்புணர்வுப் பிரச்சாரத்தை ஓடிஸா மாநிலத்தில் துவக்கி வைத்துள்ளார்.
- ❖ குழந்தை பாலியல் துஷ்பிரயோகங்களைத் தடுப்பதில் சமூகத்தின் அனைத்து

உறுப்பினர்களின் செயற்பாத்திரம் மற்றும் முக்கியத்துவம் மீதும், குழந்தைகள் மீதான பாலியல் குற்றங்களைத் தெரிவிப்பதன் தேவை மற்றும் பாலியல் வன்கொடுமைகளால் பாதிக்கப்பட்டு அதிர்ச்சிக்குள்ளான குழந்தைகளுக்கான சிகிச்சை மீதும் விழிப்புணர்வை ஏற்படுத்த ஒடிஸா அரசின் இப்பிரச்சாரத்துடன் யுனிசெப் (UNICEF) மற்றும் ஒடிஸா மாநில காவல் துறை கைகோர்த்துள்ளது.

- ❖ இதற்காக “பரி எக்ஸ்பிரஸ்” (Paree Express) எனும் மாற்றம் செய்யப்பட்ட 15 வேன்களை நவீன பட்நாயக் கொடியசைத்து துவக்கி வைத்துள்ளார்.
- ❖ ஒவ்வொரு மாவட்டத்திலும் இப்பிரச்சாரத்திற்கு காவல்துறை கண்காணிப்பாளர் (Superintendent of Police) மற்றும் மாவட்ட ஆட்சியர் தலைமைத் தாங்குவர்.

விளையாட்டுச் செய்திகள்

ஸ்டுட்கார்ட் ஓபன்

- ❖ ஸ்டுட்கார்ட் ஓபன் டென்னிஸ் போட்டியின் இறுதி ஆட்டத்தில் கனடாவின் மில்லோஸ் ரவோனிக்கை வீழ்த்தி, தன் ஒற்றையர் டென்னிஸ் பயணத்தின் 98வது பட்டத்தை 20 முறை கிராண்ட்ஸ்ஸாம் பட்டம் வென்ற வீரரான ரோஜர் பெடரர் பெற்றுள்ளார்.
- ❖ 36 வயதான ரோஜர் பெடரர் புல்தரை டென்னிஸ் போட்டியில் தற்போது 18 ஒற்றையர் பட்டங்களை வென்றுள்ளார்.